



உங்கள் உழைப்பின் மீது நம்பிக்கை வைத்துள்ள

முதல்வர் - மகளிர் சுய உதவிக் குழுவுக்கு எப்போதும் துணை இருப்பார்!

வங்கிக்கடன் வழங்கும் நிகழ்ச்சியில் அமைச்சர் உதயநிதி ஸ்டாலின் உறுதி!

சென்னை, ஆக. 16 - “உங்கள் உழைப்பின் மீது நம்பிக்கை வைத்துள்ள முதல்வர் - மகளிர் சுய உதவிக் குழுக்களுக்கு எப்போதும் துணையாக இருப்பார்” என்று அமைச்சர் உதயநிதி ஸ்டாலின் அவர்கள் சென்னையில் வங்கிக்கடன் இணைப்பு நிகழ்ச்சியில் பங்கேற்றுப் பேசும்போது கூறினார்.

இந்நிகழ்ச்சியில் அமைச்சர் உதயநிதி ஸ்டாலின் அவர்கள் பேசியதாவது:

தமிழ்நாடு நகர்ப்புற வாழ்வாதார இயக்கத்தின் சார்பாக, 1,808 நகர்ப்புற சுய உதவிக் குழுக்களைச் சேர்ந்த 23 ஆயிரத்து 424 பேர் பயன்பெறும் வகையில், கிட்டத்தட்ட 100 கோடி ரூபாய் வங்கிக் கடன் இணைப்பு வழங்குகின்ற நிகழ்ச்சி, 182 நகர்ப்புற வியாபாரிகளுக்கு உணவத்தரச் சான்றிதழ்கள், திறன்பயிற்சி பெற்ற 100 இளைஞர்களுக்குப் பணி நியமன ஆணைகள் மற்றும் ஓட்டுநர் உரிமங்கள், சுய உதவிக் குழுக்களைச் சார்ந்த சிறுதொழில் முனைவோருக்குக் கடனுதவிகள், நகர்ப்புறச் சுய உதவிக் குழுக்களுக்குச் சிறப்பான முறையில் வங்கிக்கடன் வழங்கிய 6 வங்கிகளுக்கு வங்கியாளர் விருதுகள், மற்றும் 8 தொழிற்பயிற்சி நிறுவனங்களுக்குச் சான்றிதழ் வழங்குகின்ற நிகழ்ச்சி. இந்த நிகழ்ச்சிகள் மிகச் சிறப்பாக நடைபெற்றுக் கொண்டிருக்கின்றன.

முதலமைச்சர் அவர்களின் வழிகாட்டுதலின் அடிப்படையில், தமிழ்நாடு, இன்றைக்கு இந்திய ஒன்றியத்திற்கு மட்டுமல்ல, பல்வேறு நாடுகளுக்கும் ஒரு ரோல் மாடலாக திகழ்ந்து கொண்டிருக்கிறது. முத்தமிழறிஞர் கலைஞர் அவர்களின் வழியில், மகளிர் மேம்பாடு, இளைஞர் முன்னேற்றத்திற்கு முக்கியத்துவம் அளிக்கின்ற வகையில், பல்வேறு திட்டங்களை நம்முடைய முதலமைச்சர் அவர்கள் செயல்படுத்தி வருகின்றார்கள்.

கனவோடு திட்டங்களை செயல்படுத்தும் முதல்வர்!

குறிப்பாகச் சொல்லவேண்டுமென்றால், நம்முடைய முதலமைச்சர் அவர்கள், உள்ளாட்சித் துறையின் அமைச்சராகப் பொறுப்பு வகித்த காலத்தில் பல மணி நேரங்கள் நின்றபின்னாலே மகளிர் சுய உதவிக் குழுக்களுக்குக் கடன் இணைப்புகளை வழங்கிய பெருமையைப் பெற்றவர்தான் நம்முடைய முதலமைச்சர் அவர்கள். அவருடைய உழைப்பில் பாதி அளவு உழைத்தால், அதுவே மிகப்பெரிய வெற்றியைக் கண்டிப்பாகத் தரும். அதனை மனதில் வைத்துத்

தான் நாங்களுள்ளாம், எங்களின் துறையைச் சேர்ந்தவர்களுள்ளாம் இன்றும் உழைத்துக்கொண்டிருக்கிறோம். தமிழ்நாட்டை வளர்ச்சிக்கு எடுத்துச் செல்ல, இன்னும் 100 ஆண்டுகளுக்குப் பிறகு தமிழ்நாடு எப்படி இருக்க வேண்டும், என்ற கனவோடு ஒவ்வொரு திட்டத்தையும் நம்முடைய முதலமைச்சர் அவர்கள் செயல்படுத்தி வருகிறார்கள்.

குறிப்பாக, மகளிர் மேம்பாட்டிற்காகப் பல்வேறு முன்னோடித் திட்டங்களைப் பார்த்துப் பார்த்து வழங்கிக்கொண்டிருக்கிறார்கள். தமிழ் வழிக் கல்வியில் பள்ளிப்படிப்பை முடித்து, உயர்கல்வி செல்லும் மாணவிகளுக்கு மாதம் ஆயிரம் ரூபாய் உதவித் தொகை வழங்குகின்ற ‘புதுமைப்பெண் திட்டம்’, ‘நகரப் பேருந்துகளில் பெண்களுக்குக் கட்டணமில்லாப் பேருந்து வசதி’, மகளிர் சுய உதவிக் குழுக்களில் கூட்டுறவுச் சங்கங்கள் வாங்குகின்ற கடன்கள் ரூபாய் 2,800 கோடி அளவிற்குத் தள்ளுபடி, சுய உதவிக் குழுக்களின் சிறப்பான செயல்பாட்டை ஊக்குவிக்கும் வகையில், ரூபாய் 30,000 கோடி அளவிற்கு வங்கிக்கடன் இணைப்பு வழங்க இலக்கு.

நம்முடைய துறைக்கு வருவோம்!

‘இல்லம் தேடிச் கல்வித் திட்டம்’, ‘மக்களைத் தேடி மருத்துவம்’ போன்ற மகத்தான திட்டங்கள், பெண்கள் மற்றும் குழந்தைகளின் உடல்நலன் பேண ஊடகத்து, வீட்டுத்தோட்டம் அமைப்பதற்கான திட்டம் என எண்ணற்ற திட்டங்களை, தமிழ்நாட்டில் நம்முடைய மாண்புமிகு முதலமைச்சர் அவர்கள் செயல்படுத்தி வருகிறார்கள்.

இதில், நாமெல்லாம் பெருமைப்படக்கூடிய ஒரு விஷயமும் உள்ளது. பல்வேறுத் துறைகளை ஒருங்கிணைத்துத்தான் முதலமைச்சருடைய காலை சிற்புறண்டி உணவுத் திட்டம், அதேபோல, மக்களைத் தேடி மருத்துவம் போன்றவைச் செயல்படுத்தப்பட்டு வருகிறது. இந்த மகத்தான திட்டங்கள் அனைத்திலும், நம்முடைய மகளிர் சுய உதவிக் குழுவின் ஈடுபடுத்தப்பட்டுள்ளனர் என்பது, நம்முடைய துறைக்குப் பெருமை அளிக்கக்கூடிய விஷயமாகும்.

குறிப்பாக, நம்முடைய நேரத்தில் வாக்குறுதியாக, குடுப்புத் தலைவிகளுக்கு மாதந்தோறும் ஆயிரம் ரூபாய் கலைஞர் மகளிர் உரிமைத் திட்டம், வருகின்ற பேரறிஞர் அண்ணா அவர்களின் பிறந்தநாள் செப்டம்பர் 15ஆம் தேதி முதல் தொடங்கி வைக்கப்பட உள்ளது. இந்தத் திட்டத்திலும் நம்முடைய மகளிர் சுய உதவிக் குழுவின் பெருமை



வில் ஈடுபடுத்தப்பட்டு வருகிறார்கள். சுய உதவிக் குழுவின் குழுவினருக்கு மேலும் பெருமை சேர்த்து வருகிறது என்பதை, இங்கு மகிழ்ச்சியுடன் நான் தெரிவித்துக்கொள்கின்றேன்.

மகளிர் சுய உதவிக்குழு தயாரித்த பொருட்களைத்தான் பயன்படுத்துகிறோம்!

மகளிர் சுய உதவிக் குழுவினரின் வாழ்வு மேம்பட வேண்டும் என்று அவர்களுக்குத் தேவையான திட்டங்களை, வசதிகளை முதலமைச்சர் அவர்களின் அறிவுறுத்தலின் பேரில், நாங்கள் செயல்படுத்தி வருகின்றோம். நான் எந்த மாவட்டத்துக்கு ஆய்வுக்குச் சென்றாலும், அங்கு மகளிர் சுய உதவிக் குழுக்களினுடைய சகோதரிகள் அமைக்கின்ற அரங்குகளைப் பார்வையிடுவதை வழக்கமாக வைத்திருக்கின்றேன் என்பது உங்களுக்கே தெரியும். உங்களுடைய தயாரிப்புகளை நான் தொடர்ச்சியாக வாங்கி வருகின்றேன். பிறரையும் வாங்க வேண்டுமென்று வற்புறுத்தி வருகின்றேன்.

சட்டமன்றத்தில் பேசும்போது கூட, மாணிய கோரிக்கையின் மீதான உரையின் போது கூட அமைச்சர்கள், சட்டமன்ற உறுப்பினர்கள் அனைவருக்கும் இந்தக் கோரிக்கையை நான் முன்வைத்தேன். இன்னும் சொல்லப்போனால், என்னுடைய வீட்டில் நான் பயன்படுத்துகின்ற பொருட்கள் பெரும்பான்மையானவை, நீங்கள் தயாரித்த பொருட்கள்தான் என்பதையும் நான் மகிழ்ச்சியோடு நான் தெரிவித்துக்கொள்கின்றேன். நான் மட்டுமல்ல, என்னுடைய வீட்டில் மட்டுமல்ல, நம்முடைய முதலமைச்சர் அவர்கள் வீட்டிலும் நிறையப் பொருட்கள் பயன்படுத்தப்படுகின்றன.

அது நீங்கள் தயாரித்த பொருட்கள்தான். பிறருக்கு பரிசு கொடுக்கும்போதும் உங்களுடைய தயாரிப்புகளைத்தான் நான் பரிசாக

வழங்குகின்றேன்.

நம்முடைய அரசு மகளிர், சுய உதவிக் குழுக்களுக்கு ஆண்டுதோறும் இலக்கைத் தாண்டி கடன் இணைப்புகளை வழங்கி வருகின்றது.

இலக்கைத்தாண்டி கடன் வழங்கல்!

கடந்த 2022 - 2023ஆம் நிதியாண்டில் மகளிர் சுய உதவிக் குழுக்களுக்கு ரூபாய் 25,000 கோடி கடன் இணைப்பு வழங்க இலக்கு நிர்ணயிக்கப்பட்டது. ஆனால், இலக்கைவிட அதிகமாக 25,642 கோடி ரூபாய் கடன் இணைப்பு வழங்கி, நாம் சாதனை படைத்துள்ளோம். சென்ற வருடம் ரூபாய் 25,000 கோடி, இந்த வருடம் நம்முடைய மாண்புமிகு முதலமைச்சர் அவர்கள் 30 ஆயிரம் கோடி ரூபாய் கடன் இணைப்பு வழங்க இலக்குக் கொடுத்திருக்கிறார்கள். அதில், கடந்த ஜூலை மாதம் 2023 வரையில் 11,468 கோடி ரூபாய் ஏற்கனவே வழங்கப்பட்டுள்ளது. மீதமுள்ள இலக்கினை, வரும் டிசம்பர் மாதத்திற்குள் வழங்குவதற்கு வேண்டிய நடவடிக்கைகள் மேற்கொள்ளப்பட இருக்கின்றன. இந்த வருடமும் அந்த இலக்கை அடைந்து சாதனை படைப்போம் என்ற நம்பிக்கை எனக்கு இருக்கிறது. இந்தக் கடன் இணைப்பைப் பெறும் மகளிர் சுய உதவிக் குழுவின் ஏராளமான சாதனைகளைப் படைத்து வருகின்றனர்.

‘சங்கீதம்’ சுய உதவிக்குழுவுக்கு வாழ்த்து!

நம்முடைய துறையின் கீழ் செயல்படும் மகளிர் சுய உதவிக் குழுக்களைச் சார்ந்த உங்களில் பலர், இன்றைக்குத் தொழில்முனைவோராகவே உயர்ந்துள்ளீர்கள். அப்படிப்பட்ட சில வெற்றியாளர்களை மட்டும் நான் இங்கே குறிப்பிட விரும்புகின்றேன்.

‘நாப்கின்’ தயாரிப்புத் தொழிலில் பெரும் தலையாள் நிறுவனங்கள்தான் அதிக அளவில் ஈடுபட்டிருந்தனர். இதனை மாற்றுகின்ற விதமாக நம்முடைய சுய உதவிக் குழுக்களைச் சார்ந்த சகோதரிகளும் ‘நாப்கின்’ தயாரிப்பில் ஈடுபட்டு வருகின்றனர். அந்த வகையில், சென்னை பழைய வண்ணாரப் பேட்டை சஞ்சீவிராயன் பேட்டையில் செயல்படும் சங்கீதம் சுய உதவிக் குழு சகோதரிகள் நாப்கின் களைத் தயாரித்து, நம்முடைய துறையின் மூலம், அரசு அலுவலகங்கள், அரசுப் பள்ளிகள் மற்றும் கல்லூரிகளில் விற்பனை செய்து வருகின்றனர். அவர்களுக்கு இந்த நேரத்தில் என்னுடைய வாழ்த்துக்களைத் தெரிவித்துக்கொள்கின்றேன்.

சென்னை சேப்பாக்கத்தில் செயல்படும் ‘சிங்கப்பெண்கள்’ பகுதி அளவிலான

கூட்டமைப்பின் உறுப்பினர்களுக்கான ‘முத்துக்குமரன் சுய உதவிக்குழு’, ‘சக்தி மகளிர் சுய உதவிக்குழு’ ஆகியவற்றின் உறுப்பினர்கள் வந்துள்ளனர். சணல்பைகள், துணிகளி லான வேலைபாடுகள் மற்றும் சுவையான தின்பண்டங்கள் தயாரிப்பில் ஈடுபட்டு வரும் உங்களுக்கும் என்னுடைய வாழ்த்துக்கள்.

ராயபுரம், காசிமேடு பி பிளாக் பகுதியைச் சார்ந்த ‘அத்திப்புக்கள்’ சுய உதவிக் குழுவின் சகோதரிகள் ஒவ்வொருவரும் இன்றைக்கு டைலரிங் யூனிட் நடத்தி, சராசரியாக நபர் ஒருவருக்கு மாதத்துக்கு பத்தாயிரம் ரூபாய் வரை ஈட்டி வருகின்றார்கள். அவர்களுக்கு என்னுடைய வாழ்த்துக்கள்.

இந்த நிகழ்ச்சியில் திருநங்கையர், திருநம்பிகளைக் கொண்ட குழுக்களுக்கு ரூபாய் 4 இலட்சம் கடன் இணைப்பு வழங்கியுள்ளோம். சூளைமேடு நமச்சிவாயபுரத்தில் செயல்பட்டுவரும், ‘தோழி’ சிறப்புச் சுய உதவிக்குழு சகோதரிகள் இந்த நிதியைச் சரியாகப் பயன்படுத்தி வாழ்வில் முன்னேற அன்புடன் நான் கேட்டுக்கொள்கின்றேன். வேலைவாய்ப்புக்கான ஆணைமற்றும் ஓட்டுநர் உரிமத்தைப் பெற்றுள்ள அத்துனைபேருக்கும் மீண்டும் எங்களின் துறையின் சார்பாக வாழ்த்துக்களைத் தெரிவித்துக் கொள்கின்றேன்.

உங்கள் பொருட்களை நகரங்களில் விற்பனை செய்வதற்காக 25 ‘புமாலை’ வணிக வளாகங்களை ரூபாய் 5 கோடியே 16 இலட்சம் ரூபாய் செலவில் புனரமைத்துள்ளோம். அதனை நம்முடைய முதலமைச்சர் அவர்கள் அண்மையில் திறந்து வைத்தார்கள். இதனால், நீங்கள் மிகப்பெரிய அளவில் பயனடைந்து வருகிறீர்கள்.

உங்கள் உழைப்பின் மீது நம்பிக்கை!

இங்கு உங்களுக்கு வழங்கப்பட்டுள்ளதே நம்முடைய முதலமைச்சர் அவர்கள் வெறும் கடன்தொகையாகப் பார்க்கவில்லை. உங்கள் உழைப்பின் மீது நம்முடைய திராவிட மாடல் அரசு வைத்துள்ள நம்பிக்கையாகத்தான் பார்த்து வருகிறார்.

நம்முடைய முதலமைச்சர் அவர்கள்.

முதலமைச்சர் அவர்கள் என்றைக்கும் உங்களுக்குத் துணை நிற்பார்கள். நம்முடைய திராவிட மாடல் அரசு உங்களுடைய முன்னேற்றத்திற்காக அயராது பாடுபடும். நீங்களும் அரசுக்கு முழு ஒத்துழைப்பு கொடுக்க வேண்டும் என்று கேட்டுக்கொள்கிறேன்.

இவ்வாறு அமைச்சர் உதயநிதி ஸ்டாலின் அவர்கள் பேசினார்.

நகர்ப்புற சுய உதவிக் குழுக்கள் - சாலையோர

வியாபாரிகள் - திறன் பயிற்சி பெற்ற இளைஞர்களுக்கு நல உதவிகள்!

சென்னை, ஆக. 16 - இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் தமிழ்நாடு மகளிர் மேம்பாட்டு நிறுவனத்தின் கீழ் செயல்படும் தமிழ்நாடு நகர்ப்புற வாழ்வாதார இயக்கத்தின் சார்பில் நேற்று முன்தினம் (14.08.2023)

சென்னை கலைவாணர் அரங்கத்தில் நடைபெற்ற விழாவில் நகர்ப்புற சுய உதவிக் குழுக்கள், நகர்ப்புற சாலையோர வியாபாரிகள், திறன் பயிற்சி பெற்ற இளைஞர்கள், சிறு தொழில் முனைவோர்கள், வங்கியாளர்கள் மற்றும் தொழிற்ப

யிற்சி நிறுவனங்களுக்கு நலத்திட்ட உதவிகள் மற்றும் சான்றிதழ்களை வழங்கினார். முத்தமிழறிஞர் கலைஞர் அவர்களால், மகளிர் முன்னேற்றத்திற்காக, 1989 ஆம் ஆண்டு முதன்முறை மகளிர் சுய உதவிக் குழுக்கள் மற்றும் கூட்டமைப்புகளை உருவாக்கி, முறையான பயிற்சிகள் வழங்கி, வருமானம் ஈட்டும் தொழில்களைத் தொடங்க வங்கிக் கடன் இணைப்புகள் ஏற்படுத்தி சுய உதவிக் குழு இயக்கத்தை வலுப்படுத்தி வருகிறது.

மகளிர் முன்னேற்றத் திற்கான அரசு திட்டங்களை சிறப்பாக செயல்படுத்தி வரும் தமிழ்நாடு மகளிர் மேம்பாட்டு நிறுவனத்தின் அங்கமான தமிழ்நாடு நகர்ப்புற வாழ்வாதார இயக்கம் வறுமைக்கோட்டிற்கு கீழ் வாழும் நகர்ப்புற குடும்பங்களின் வறுமையைப் போக்கவும், சமூக அமைப்புகள் அமைத்து, திறன் வளர்ப்பு பயிற்சி மூலமாகவும் மற்றும் வங்கிகடன் இணைப்பு மூலமாகவும் தங்களின் வாழ்வாதாரத்தை மேம்படுத்தும் நோக்கத்துடன் செயல்படும் இயக்கம் ஆகும்.

2014-ஆம் ஆண்டு முதல் இந்த இயக்கமானது மாநிலம் முழுவதும் உள்ள 649 நகர்ப்புற உள்ளாட்சி அமைப்புகளிலும் செயல்படுத்தப்பட்டு வருகிறது. இந்த இயக்கம் மூலம் 14.5 இலட்சம் ஏழை குடும்பங்களை உள்ளடக்கிய 1.30 இலட்சம் நகர்ப்புற சுய உதவிக் குழுக்கள் அமைக்கப்பட்டுள்ளது. தமிழ்நாடு மகளிர் மேம்பாட்டு நிறுவனத்தின் கீழ் செயல்படும் தமிழ்நாடு நகர்ப்புற வாழ்

வாதார இயக்கத்தின் சார்பில் நேற்று முன்தினம் (14.08.2023) சென்னை, கலைவாணர் அரங்கத்தில் நடைபெற்ற விழாவில், இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள், பெருநகர சென்னை மாநகராட்சியில் செயல்படும் 1808 நகர்ப்புற சுய உதவிக் குழுக்களைச் சேர்ந்த 23,424 மகளிர் சகோதரிகள் பயன்பெறும் வகையில் 100 கோடி ரூபாய் வங்கிக் கடன் இணைப்புகள், உணவுத் தர பயிற்சி பெற்று சான்றிதழ் பெறுவள்ள 182 நகர்ப்புற சாலையோர வியாபாரிகளில் 50 நபர்களுக்கு இன்றைய தினம் உணவுத் தரச் சான்றிதழ், திறன் பயிற்சி பெற்ற 100 இளைஞர்களுக்கு ஓட்டுநர் உரிமங்கள் மற்றும் பணி நியமன ஆணைகள், சுய உதவிக் குழுக்களைச் சார்ந்த சிறு தொழில் முனைவோர்களுக்குக் கடனுதவிகள், நகர்ப்புற சுய உதவிக் குழுக்களுக்கு சிறப்பான முறையில் வங்கிக் கடன்கள் வழங்கிய ஆறு வங்கிகளுக்கு வங்கியாளர் விருதுகள் மற்றும் 9 தொழில் பயிற்சி நிறுவனங்களுக்கு சான்றிதழ்கள் ஆகியவற்றை வழங்கி விழாப் பேருரையாற்றினார்.

இந்நிகழ்ச்சியில், அமைச்சர் பி.கே.சேகர்பாபு, மேயர் ஆர்.பிரியா, ப.தாயகம்கவி எம்.எஸ்.ஏ., டாக்டர். நா. எழிலன் எம்.எஸ்.ஏ. ஊரக வளர்ச்சி மற்றும் ஊராட்சித் துறை அரசு முதன்மைச் செயலாளர் முனைவர் ப.செந்தில் குமார், தமிழ்நாடு மகளிர் மேம்பாட்டு நிறுவனத்தின் மேலாண்மை இயக்குநர் திருமதி ச.தீவ்ய தர்சினி, செயல் இயக்குநர் திருமதி. பா.பிரியங்கா பங்கஜம், மற்றும் அரசு உயர் அலுவலர்கள், வங்கியாளர்கள், தொழிற்பயிற்சி நிறுவனங்களின் பிரதிநிதிகள், சுய உதவிக் குழு மகளிர் உள்ளிட்டோர் கலந்து கொண்டனர்.

அனைத்துத் தரப்பினருக்குமான வளர்ச்சிக்கு வழிவகுக்க

விடுதலை நாளில் உறுதி ஏற்போம்!

முதல்வர் மு.க.ஸ்டாலின் சமூக வலைதளப் பதிவு!

சென்னை, ஆக. 16 - இந்தியாவில் அனைத்துத் தரப்பினருக்குமான வளர்ச்சிக்கு வழிவகுக்க. இந்த விடுதலை நாளில் உறுதி ஏற்போம் என்று முதல்வர் மு.க.ஸ்டாலின் அவர்கள் தமது சமூக வலைதளப் பதிவில் பதிவிட்டுள்ளார்.

முதலமைச்சர் மு.க.ஸ்டாலின் அவர்களின் சமூக வலைதளப்பதிவு வருமாறு:

மதவாதம், பிரிவினைவாதம், பிற்போக்குவாதம், வெறுப்புணர்வு,

வேலைவாய்ப்பின்மை, வன்முறை, விலையுயர்வு என ஒன்பதாண்டு களாக இந்தியாவைப் பீடித்துள்ள பிணிகளை அகற்றி, அன்பும் வேற்றுமைகளை மதிக்கும் பண்பும் அனைத்துத் தரப்பினருக்குமான வளர்ச்சியும் நிறைந்த இந்தியாவுக்கு வழிவகுக்க இந்த விடுதலை நாளில் உறுதியேற்போம்!

இவ்வாறு முதல்வர் மு.க.ஸ்டாலின் அவர்கள் தமது வலைதளப் பக்கத்தில் பதிவிட்டுள்ளார்.



புதுதில்லியில் ஒன்றிய ஜவளித்துறை அமைச்சர் பிபூஸ் கோயலை, கைத்தறி மற்றும் துணிநூல் துறை அமைச்சர் இராணப்பேட்டை ஆர்.காந்தி நேரில் சந்தித்து, சேலம் ஜவளி பூங்காவிற்கும் மற்றும் இதர கோரிக்கைகளை முன்வைத்து பேசினார். இதில் டெல்லி மேலிட பிரதிநிதி ஏ.கே.எஸ்.விஜயன், துறை அரசு முதன்மைச் செயலாளர் தர்மேந்திர பிரதாப் யாதவ், துணிநூல் துறை முனைவர். வள்ளலார் மற்றும் ராஜ்குமார், அழகசன் உடனிருந்தனர்.

விடுதலை நாள் ... சிந்தனைக்கு....!

இந்தியா பலமாக இருக்க

மாநிலங்கள் உரிமைகளைப் பெற்றாக வேண்டும்.

உடல் பலமாக இருக்க

வேண்டும் என்று

சொன்னால், கை காலும்

பலமற்று இருக்க

வேண்டும் என்று

அர்த்தமல்ல.

கையும் காலும்

பலத்தோடு

இருந்தால்தான்


உடல் பலமாக

இருக்கிறது

என்று அர்த்தம்.

இதயம் மாத்திரம்

பலமாக இருந்து,



கையும் காலும்

பக்கவாதமாக

இருந்தால்

நடக்க முடியாது.

....ஜனநாயகக்

காவலர் கலைஞர்....